



శ్రీసాయినాథాయ నమః

శ్రీసాయినాథాయ నమః

సులుబాటియార్పణ అధ్యాయము

బాబా గయ వెళ్లుట - రెండు మేకల తథ

ఈ అధ్యాయములో శ్యామా కాశి, గయ, ప్రయాగ యాత్రలకు వెళ్లుట, బాబా ఫాటో రూపమున నతనికంటే ముందే వెళ్లుట చెప్పేదము. బాబా రెండు మేకల పూర్వజన్మవృత్తాంతమును జ్ఞాప్తికి దెచ్చుట గూడ చెప్పుకొందము.

తోతులుకు

ఓ సాయి! నీపాదములు పవిత్రము లయినవి. నిన్న జ్ఞాప్తియం దుంచుకొనుట మిగుల పావనము. కర్మబంధములనుండి తప్పించు నీ దర్శనము కూడ మిక్కిలి పావనమయినది. ప్రస్తుతము నీ రూపమగోచరమయినప్పటికి, భక్తులు నీయందే నమ్మక ముంచినచో, వారు నీవ సమాధి చెందకముందు చేసిన లీలలను అనుభవించెదరు. నీవు కంటి కగపడని చిత్రమైన దారముతో నీ భక్తులను దగ్గరనుండిగాని యెంతో దూరమునుండిగాని యాడ్చెదవు. వారిని దయగల తల్లివలె కాగలించుకొనెదవు. నీ వెక్కడున్నావో నీ భక్తులకు తెలియదు. కాని నీవు చతురతతో తీగలను లాగుటచే వారి వెనుకనే నిలబడి తోడ్పడుచున్నావని తుట్టుతుదకు గ్రహించెదరు. బుద్ధిమంతులు, జ్ఞానులు, పండితులు అహంకారముచే

సంసారమనే గోతిలో పడెదరు. కాని నీవు నీ శక్తివలన నిరాడంబరభక్తుల రక్కించెదవు. ఆంతరికముగను, అదృశ్యముగను ఆటంతయు నాడెదవు. కాని దానితో నీకెట్టి సంబంధము లేనట్లు గనిపించెదవు. నీవే పనులన్నియును నెరవేర్పుచున్నప్పటికి ఏమియు చేయనివానివలె నటించెదవు. నీ జీవితము నెవరు తెలియజాలరు. కాబట్టి మేము పాపములనుండి విముక్తి పాందుట యెట్లున శరీరమును, వాక్యాను, మనస్సును నీపాదములకు సమర్పించి నీ నామమునే జపించవలెను. నీ భక్తుల కోరికలను నీవు నెరవేర్పెదవు. ఎవరికయితే కోరికలుండవో అట్టివారికి నీవు బ్రహ్మానందము నిచ్చెదవు. నీ మధురమగు నామము జపించుటయే భక్తులకు సులభసాధనము. ఈ సాధనవల్ల మన పాపములు, రజస్తమోగుణములు నిష్ప్రమించును. సాత్మ్వికగుణములు, ధార్మికత్వము ప్రాముఖ్యము వహించును. దీనితో నిత్యసిత్యములకు గల భేదము, నిర్వ్యామోహము, జ్ఞానము లభించును. మనమట్టి సమయమందు గురువునే యనగా నాత్మనే యనుసంధానము చేసెదము. ఇదియే గురువునకు సర్వస్యశరణాగతి. దీనికి తప్పనిసరి యొకే గుర్తు - మన మనస్సు నిశ్చలము శాంతమునగుట. ఈ శరణాగతి గొప్పదనము, భక్తి, జ్ఞానములు విశిష్టమైనవి. ఎందుకన శాంతి, అభిమాన రాహిత్యము, కీర్తి, తదుపరి మోక్షము ఒకటి వెనుక నింకొకటి వెన్నంటి వచ్చును.

ఒకవేళ బాబా ఎవరైన భక్తుని ఆమోదించినచో రాత్రింబవట్టు అతని చెంతనే యుండి, యింటి వద్దనుగాని దూరదేశమునగాని వానిని వెంబడించు చుండును. భక్తుడు తన యిష్టము వచ్చిన చోటునకు పోనిమ్ము. బాబా అచ్చటకు భక్తునికంటే ముందుగా బోయి యేదో ఒక ఊహించరాని రూపమున నుండును. ఈ దిగువకథ దీనికి ఉదాహరణము.

గయ యత్త

బాబాతో పరిచయము కలిగిన కొన్నాళ్ళ తరువాత కాకాసాహేబు తన పెద్ద కుమారుడు బాబు ఉపనయనము నాగపూరులో చేయ నిశ్చయించెను. సుమారదే సమయమందు నానాసాహేబు చాందోర్కరు తన పెద్ద కుమారుని పివాహము గ్యాలియర్లో చేయ నిశ్చయించుకొనెను. కాకాసాహేబు, నానాసాహేబు చాందోర్కరులిద్దరును శిరిడీకి వచ్చి బాబాను ప్రేమతో ఆ శుభకార్యములకు ఆహ్వానించిరి. శ్యామాను తన ప్రతినిధిగా దీసికొని వెళ్ళడని

బాబా నుడివెను. తామే స్వయముగా రావలసినదని బలవంతపెట్టగా బాబా వారికి శ్యామాను దీనుకొని పోవలసినదనియు “కాళీ ప్రయాగ యాత్రలు ముగియుసరికి నేను శ్యామాకంటె ముందుగనే గయలో కలిసికొనెద”నని చెప్పేను. ఈ మాటలు గుర్తుంచుకొనవలెను. ఏలన అవి బాబా సర్వవ్యాపియని నిరూపించును.

బాబా వద్ద సెలవు పుచ్చుకొని, శ్యామా నాగపూరు గ్యాలియరు పోవ నిశ్చయించెను. అచటినుండి కాళీ, ప్రయాగ, గయ పోవలెననుకొనెను. అప్పుకోతే యతని వెంట బోవ నిశ్చయించెను. వారిరువురు మొట్టమొదట నాగపూరులో జరుగు ఉపనయమునకు బోయిరి. కాకాసాహాబు దీక్షిత్ శ్యామాకు 200 రూపాయలు ఖర్చుల నిమిత్తము కానుక నిచ్చేను. అచ్చటినుండి గ్యాలియర్ పెండ్లికి బోయిరి. అచ్చట నానాసాహాబు చాందోర్జురు శ్యామాకు 100 రూపాయలును, అతని బంధువు జతార్ 100 రూపాయలును ఇచ్చిరి. అక్కడినుండి శ్యామా కాళీకి వెళ్ళేను. అచ్చట జతారు యొక్క అందమైన లక్ష్మీనారాయణ మందిరములో అతనికి గొప్ప పత్మారము జరిగెను. అచ్చటినుండి శ్యామా అయోధ్యకు పోయెను. అచ్చట జతారు మేనేజరు శ్రీరామమందిరమున ఆహ్వానించి మర్యాద చేసేను. వారు అయోధ్యలో 21 రోజు లుండిరి. కాళీలో రెండు మాసములుండిరి. అక్కడనుంచి గయకు పోయిరి. రైలు బండిలో గయలో పేస్తే గలదని విని కొంచెము చికాకు పడిరి. రాత్రి గయ స్టేషనులో దిగి థర్మశాలలో బనచేసిరి. ఉదయమే గయ పండా వచ్చి యిట్లనెను. “యాత్రికులందరు బయలుదేరుచున్నారు. మీరు కూడ త్వరపడుడు.” అచ్చట పేస్తే గలదా?” యని శ్యామా ప్రశ్నించెను. లేదని పండా జవాబు నిచ్చేను. మీరే స్వయముగా వచ్చి చూచుకొనుడనెను. అప్పుడు వారు అతని వెంట వెళ్ళి పండా ఇంటిలో దిగిరి. ఆ యిల్లు చాలా పెద్దది. పండా ఇచ్చిన బనకు శ్యామా చాలా సంతుష్టి చెందెను. అచ్చట గల బాబా యొక్క అందమైన పెద్దపటము అతనికి అన్నిటికంటె ఎక్కువ ప్రీతిని కలుగజేసేను. అది యింటికి ముందు భాగములో మధ్య నమర్చబడియుండెను. దీనిని చూచి శ్యామా మైమరచెను. “కాళీ ప్రయాగ యాత్రలు ముగియుసరికి నేను శ్యామాకంటె ముందుగనే గయకు బోయెదను” అను బాబా పలుకులను జ్ఞాపికి దెచ్చుకొనెను. కండ్ల సీరు గ్రమ్మెను,

శరీరము గగుర్చొడిచెను, గొంతుక యార్పుకొని పోయెను. అతడు వెక్కి వెక్కి యేద్వసాగెను. ఆపట్టణములో స్టేగు జాడ్యము గలదని భయపడి యేద్వుచున్నాడే మోయని పండా యనుకొనెను. పండాను బాబా పటమెక్కడనుండి తెచ్చితివని శ్యాము యడిగెను. పండా తన ప్రతినిధులు రెండు మూడువందల మంది మన్మాదులోను, పుణతాంబేలోను గలరనియు, వారు గయకు పోయే యాత్రికుల మంచి చెడ్డలు చూచెదరనియు, వారివల్ల బాబా కీర్తిని విని బాబా దర్శనము 12 యేండ్ల క్రిందట చేసితిననియు చెప్పేను. శిరిదీలో శ్యాము యింటిలో ప్రేలాదుచున్న బాబా పటమును జూచి దాని నిమ్మని కోరితిననియు బాబా యనుజ్ఞ పాంది శ్యాము దానిని తన కిచ్చేననియు చెప్పేను. శ్యాము పూర్వము జరిగిన దంతయు జ్ఞప్తిక్కి దెచ్చుకొనెను. పూర్వము తనకు పటము నిచ్చిన శ్యామాయే ప్రస్తుతము తన యింట నతిథిగా నుండుట గ్రహించి పండా మిక్కిలి యానందించెను. వారిరువురు ప్రేమానురాగము లనుభవించి యమితానందమును పాందిరి. శ్యామాకు పండా చక్కని రాజలాంఛనములతోడి స్వాగత మిచ్చేను. పండా ధనవంతుడు. అతడొక పల్లకిలో కూర్చుండి, శ్యామాను ఏనుగుపైన కూర్చుండజెట్టి ఊరేగించెను. అతిథికి తగిన సౌఖ్యము లన్నియు నేర్చరచెను.

ఈ కథల్లు నేర్చుకోవలసిన శీతి

బాబా మాటలు అక్కరాలా నత్యములనియు బాబాకు తన భక్తులందుగల ప్రేమ యమితమనియు తెలియుచున్నది. ఇదియేగాక వారికి జంతువులయందు కూడ సమానప్రేమ యుండెను. వారు వానిలో నొకరుగా భావించెడివారు. ఈ దిగువ కథ దీనిని వెల్లుడించును.

రెండు పేకల కథ

ఒకనాడుదయము బాబా లెండితోటనుండి తిరిగి వచ్చుచుండెను. మార్గమున మేకలమందను జూచెను. అందులో రెండు మేకల మీద బాబా దృష్టిపడెను. బాబా వానిని సమీపించి ప్రేమతో తాకి లాలించి వానిని 32 రూపాయలకు కొనెను. బాబా వైఖరిని జూచి భక్తులు ఆశ్చర్యపడిరి. బాబా మిగుల మోసపోయెనని వారనుకొనిరి. ఎందుచేతననగా నొక్కుక్క మేకను 2 గాని, 3 గాని, 4 గాని రూపాయలకు కొనవచ్చును. రెండు మేకలకు 8 రూపాయలకు పోచ్చు కాదనిరి. బాబాను నిందించిరి. బాబా నెమ్మదిగా

నూరకొనెను. శ్యామ, తాత్యాకోతే బాబామ సమాధానము వేదగా బాబా “నాకు ఇల్లుగాని, కుటుంబముగాని లేకుండుట చేత నేను ధనము నిలువ చేయరాదు.” అనిరి. మరియు బాబా తమ ఖర్షుతోనే 4 సేర్ల శనగపప్పును కొని మేకలకు పెట్టుమని చెప్పిరి. పిదప ఆ మేకలను వారి యజమానికి తిరిగి యచ్చి వేసి వాని పూర్వపృత్తాంతము ఈ రీతిగా చెప్పిరి.

“ఓ శ్యామ! తాత్యా! మీరీ బేరములో నేను మోసపోయితినని యనుకొనుచున్నారు. అట్లుకాదు, వాని కథ వినుడు. గతజన్మలో వారు మానవులు. వారి యదృష్టము కొలది నా జతగాంధుగా నుండిచెందివారు. వార్కే తల్లి బిడ్డలు. మొదట వారికి నొకరిపై నొకరికి ప్రేమ యుండెను. రానురాను శత్రువులైరి. పెద్దవాడు సౌమరిగాని, చిన్నవాడు చుర్చుకెనవాడు. అతడు చాల ధనము సంపాదించెను. పెద్దవాడు ఆసూయ చెంది చిన్నవాసిని చంపి వాని ద్రవ్యము నపహరింప నెంచెను. తమ సౌదరత్వమును మరచి వారిద్దరు కలహించిరి. అన్న తమ్ముని జంపుటకు పెక్కు పన్నగడలను పన్నెను, కాని నిష్ప్యయోజనములయ్యెను. ఇద్దరు బద్ధవైరు లయిరి. అన్న ఒకనాదు తన సౌదరుని బడితెతో కొట్టెను; చిన్నవాడు అన్నను గొడ్డలితో నరకెను. ఇద్దరదే స్థలమున చచ్చిపడిరి. వారి కర్మఫలముచే మేకలుగా పుట్టిరి. నా ప్రక్కనుండి పోవుచుండగా వారిని ఆనవాలు పట్టితిని. వారి పూర్వపృత్తాంతమును జ్ఞాప్తికి దెచ్చుకొంటేని వారియందు కనికరించి వారికి తిండి పెట్టి, కొంత విశ్రాంతి కలుగజేసి యోదార్థవలెనని యనుకొంటేని. అందుచే నింత ద్రవ్యమును వ్యయపరచితిని. అందులకు మీరు నన్న దూషించుచున్నారా? నా బేరము మీరిష్టపడుకుండుటచే నేను వాని యజమానివద్దకు తిరిగి పంపివేసితిని.” మేకలపైని కూడ బాబా ప్రేమ యెట్టిదో చూడుడు.

శ్రీసాయినాథాయ నమః

నలుబియరవ ఆధ్యాత్మికము

పంశుర్ణము



సద్గురు శ్రీసాయినాథార్థంపమ్ము।

శుభం భవతు।